

# पांच की जलसमाधि, चार शव मिले

सोलवी नदी में बहे पति- पत्नी और मासूम बच्चे के अलावा कोलार डेम में डूबे दो छात्र

नवभारत न्यूज

सीहोर. बारिश का मौसम शुरू होते ही पानी में डूबने की घटनाएं सामने आने लगी हैं. रविवार को परिवार के साथ पिकनिक मनाने पहुंचे पति-पत्नी और बेटा सोलवी नदी में बह गए तो भोपाल से कोलार डेम आए चार दोस्तों में से दो डूब गए. दोनों मामलों में गोताखोरों ने चार शव निकाल लिए हैं जबकि एक व्यक्ति की तलाश लगातार दूसरे दिन शाम तक जारी रही.

बारिश के मौसम में नदी-तालाबों का जलस्तर बढ़ने के साथ जिला प्रशासन द्वारा प्रतिबंधात्मक आदेश जारी कर दिए जाते हैं, लेकिन लोग इनकी अवहेलना कर खुद को जिंदगी को दांव पर लगा देते हैं. ऐसे ही दो वाक्ये रविवार को साप्ताहिक अवकाश के दौरान देखने को मिले. पहला वाक्या रेहटी थाना क्षेत्र में घटित हुआ था. बताया जाता है कि ग्राम मालीवाणी निवासी 40 वर्षीय अतारुहमान का अपनी पत्नी 35 वर्षीय रफ्त और दो बेटों 10 वर्षीय रिजवर और ढाई वर्षीय बालक ओरम के साथ ग्राम सुरई के जंगल में पिकनिक मनाने गए थे. बताया जाता है कि गांव के समीप बहने वाली सोलवी नदी में नहाने के दौरान पति-पत्नी और ढाई साल का मासूम ओरम नदी के गहरे पानी में डूब गए, जबकि दूसरा बालक रिजवर बाल-बाल बच गया. सूचना मिलने के



## पर्यटकों को वॉटरफॉल जाने से रोक रहे कर्मचारी

बारिश के दौरान झरनों पर संभावित दुर्घटनाओं की रोकथाम के लिए इन झरनों पर पर्यटकों को जाने से रोक जा रहा है. अमरगढ़ वॉटरफॉल एवं अन्य वॉटरफाल जाने वाले रास्तों पर स्थानीय कर्मचारियों की ड्यूटी लगाई गई है. ये कर्मचारी वॉटरफॉल जाने वाले रास्तों पर ड्यूटी कर रहे हैं और नागरिकों एवं पर्यटकों को वॉटरफॉल पर जाने से रोक रहे हैं. कलेक्टर बालागुरु के ने वॉटरफॉल पर होने वाली संभावित दुर्घटनाओं को रोकने अमरगढ़ वॉटरफॉल, दिग्बर वॉटरफॉल तथा कालियादेव वॉटरफॉल पर 15 अक्टूबर तक पर्यटकों का प्रवेश प्रतिबंधित किया है.

बाद मौके पर पहुंची पुलिस और एसडीआरएफ ने तलाशी अभियान चलाया, लेकिन शाम तक तीनों में से किसी का भी कोई सुरांग नहीं मिला था.

इसी तरह रविवार को भोपाल में रहकर बी फामां की पढ़ाई करने वाले बिहार के जगतपुर निवासी 20 वर्षीय प्रिंस राजपूत आ. सुजय कुमार सिंह व छतरपुर निवासी उज्ज्वल

त्रिपाठी आ. ओमप्रकाश त्रिपाठी अपने दो साथी शैलेन्द्र धाकड़ और सत्यम पटेल के साथ कोलार डेम घूमने पहुंचे थे. बताया जाता है कि गहरे पानी में चले जाने से प्रिंस सिंह और उज्ज्वल त्रिपाठी डूब गए थे. इनकी तलाश में भी अभियान चलाया गया था, लेकिन रात होने के कारण टीम को रेस्क्यू ऑपरेशन रोकना पड़ा था.

# कावड़ यात्रा में श्रद्धालु संग शामिल हाथी

नवभारत न्यूज

अशोकनगर। श्रावण मास के पहले सोमवार को जहां शिवालय बम भोले के जयकारों से गूंज उठे, तो वहीं श्री चिंताहरण हनुमान मंदिर की भक्त मंडली द्वारा कावड़ यात्रा का आयोजन किया गया, जो पठार स्थित श्री चिंताहरण हनुमान मंदिर से प्रारंभ होकर तूमैन पहुंची, जहां से कावड़ियों ने त्रिवेणी का जलभर कर वापस श्री सिद्धेश्वर मंदिर पहुंचे, जहां श्रद्धालुओं द्वारा पुजारी किशोर शर्मा के मंत्रोच्चार के बीच भगवान शिव का जलाभिषेक किया गया।

उल्लेखनीय है कि श्री चिंता हरण हनुमान मंदिर की भक्त मंडली द्वारा लगातार दूसरे वर्ष कावड़ यात्रा का आयोजन किया गया। जिसमें भाजपा जिला मंत्री मनोज शर्मा सहित बड़ी संख्या युवाओं सहित शिव भक्त शामिल रहे। इस कावड़ यात्रा की विशेष बात यह रही कि इसमें काफी संख्या में महिलाएं भी शामिल रहीं। जो ढोल और डीजे पर बज रहे भोलेनाथ के भजनों पर झूमते नजर आए।



## लूटपाट के आरोपी पकड़े

सागर. थाना मोतीनगर पुलिस ने अज्ञात लूट की घटना का खुलासा करते हुए दो विधि विरुद्ध बालकों को गिरफ्तार किया है. उनके कब्जे से लूटी गई मोटरसाइकिल भी जब्त की गई है. पुलिस से मिली जानकारी के अनुसार जिला अस्पताल सागर में भर्ती रूपेश कोरी निवासी वार्ड नंबर 1, केसली ने थाना मोतीनगर पुलिस को घटना की सूचना दी. बताया कि वह अपने मित्र इक्कू मुसलमान के साथ पुराना बस स्टैंड से खाना लेने गया था. वापस लौटते समय, इक्कू के कहने पर उसने दो अज्ञात युवकों को रहलगाड़ बस स्टैंड तक छोड़ने के लिए अपनी मोटरसाइकिल पर बैठाया. रास्ते में नरथावली नाका पानी टंकी के पास दोनों अज्ञात युवकों ने मोटरसाइकिल रकबाकर उस पर हमला कर दिया.

## कार्यकर्ता आधारित होगी नई कांग्रेस पार्टी

नवभारत न्यूज

राजगढ़ 14 जुलाई, का. कांग्रेस पार्टी तैयार की जाएगी. नई पार्टी में महत्वपूर्ण बात यह रहेगी कि यह पूरी तरह कार्यकर्ताओं पर आधारित पार्टी रहेगी. इसमें कोई हाईकमान नहीं होगा इसके फैसले कार्यकर्ता ही लेंगे. यह बात पूर्व सांसद लक्ष्मण सिंह ने राजगढ़ में एक प्रेस वार्ता में कही. उन्होंने कहा कि कांग्रेस पार्टी की तरह ही एक नई कांग्रेस पार्टी का गठन सभी की सहमति उपरांत किया जाएगा जिसमें कार्यकर्ता ही सर्वोपरि होंगे. कार्यकर्ता ही पार्टी को चलाएंगे. कार्यकर्ताओं की मेम्बरशिप से आने वाली राशि से ही पार्टी चलेगी और चुनाव लड़े जाएंगे. श्री सिंह ने कहा कि आखिर क्या कारण है कि बीते 20 सालों से मध्य प्रदेश में कांग्रेस पार्टी सत्ता में नहीं आ पा रही है. हम ऐसी नई कांग्रेस पार्टी खड़ी करेंगे जो सत्ता में वापस आवे. नई पार्टी का कोई हाईकमान नहीं होगा. कार्यकर्ता ही सर्वे सर्वा होंगे. ऐसे लोगों का चुनाव लड़ाया जाएगा जिन्हें अभी तक मौका नहीं मिला. श्री सिंह ने गत चुनाव में टिकिट बेचे जाने के भी आरोप लगाए.

# मौत का ब्लू वॉटरफॉल, रोक के बाद भी भीड़ मिनी पचमढ़ी में सेल्फी, पिकनिक के चक्कर में जा चुकी हैं कई जिंदगियां

अद्वान खान, नवभारत

सलामतपुर, 14 जुलाई. रायसेन जिला मुख्यालय से लगभग 35 किलोमीटर दूर हलाली डेम के पास स्थित छोटी पचमढ़ी ब्लू वॉटरफॉल, जिसे लोग मिनी पचमढ़ी के नाम से जानते हैं, इन दिनों सैलानियों का प्रमुख आकर्षण बनी हुई है. चारों ओर फैली हरियाली, ऊंची-ऊंची पहाड़ियां और उनके बीच गिरते झरनों का दृश्य लोगों को अपनी ओर खींच रहा है.

हालांकि, बरसात के मौसम में प्रशासन ने यहां जाने पर प्रतिबंध लगा दिया है, बावजूद इसके लोग अपनी जान जोखिम में डालकर पिकनिक मनाने पहुंच रहे हैं. लगातार बारिश के कारण रायसेन जिले में नदी-नाले उफान पर हैं, और पहाड़ियों से गिरते झरनों का सौंदर्य इन दिनों चरम पर है. भोपाल से महज 40 किलोमीटर और रायसेन से 35 किलोमीटर दूर इस पर्यटन स्थल का प्राकृतिक सौंदर्य देखने लायक है. यहां करीब 60 फीट की ऊंचाई से गिरते झरने और



## 2 जिलों की सीमा का विवाद

हलाली डेम और मिनी पचमढ़ी पर 2 जिलों रायसेन और विदिशा थानों की क्षेत्र सीमा को लेकर हमेशा विवाद की स्थिति बनती है. क्योंकि दोनों ही जगह के कुछ क्षेत्र रायसेन जिले के सलामतपुर थाना और विदिशा जिले के खामखेड़ा चौकी थाने के अंतर्गत आते हैं. कई बार बड़ी दुर्घटना के वक्त दोनों ही थाने अपनी जिम्मेदारी एक दूसरे पर डालकर बचते रहते हैं.

हरियाली से लिपटी पहाड़ियां हर किसी का मन मोह रही हैं. खाना बात यह है कि इस झरने का पानी ऊपर से गिरते समय सफेद दिखाई देता है, लेकिन नीचे पहुंचते ही नीला रंग दिखाई देता है, जिसे लोग ब्लू वाटर के नाम से जानते हैं.

रविवार और छुट्टी के दिन बड़ी संख्या में पर्यटक भोपाल,

विदिशा, रायसेन सहित आसपास के इलाकों से यहां पहुंचते हैं. प्रशासन और पुलिस की चेतावनी के बावजूद लोग खतरों की परवाह किए बिना यहां पिकनिक मनाने आते हैं. बीते वर्षों में यहां कई हादसे हो चुके हैं, जिनमें भोपाल से आए 3 युवकों की एक साथ डूबकर मौत भी शामिल है.

# रसीद काट रुपये जमा न करने का आरोप

सहायक राजस्व निरीक्षक पर लगे आरोप नपाध्यक्ष और सभापतियों को दी जानकारी

नवभारत न्यूज

मुलताई, 14 जुलाई. नगर पालिका परिषद में एक सहायक राजस्व निरीक्षक द्वारा एक लान के टैक्स की रसीद काटकर रुपये नगरपालिका में जमा नहीं करने के आरोप लगाये है। राजस्व विभाग के नोडल अधिकारी जीआर देशमुख ने गबन की जानकारी सोमवार को नगर पालिका अध्यक्ष वर्षा गढेकर एवं



सभापति रितेश विश्वकर्मा, शिल्पा शर्मा, महेन्द्र पिहू जैन, पार्षद निमला उबनारे को दी है। राजस्व नोडल अधिकारी देशमुख ने बताया संस्कार हाल एंड लान के नाम से 10 हजार रुपए आन लाईन रसीद सहायक राजस्व निरीक्षक अमर लाल क?वे द्वारा 12 अप्रैल 2024 को काटकर लान संचालक को दी गई।

लेकिन 10 हजार रुपए की राशि निकाय निधि में जमा नहीं की गई। इस संबंध में संबंधित द्वारा कार्यालय में शिकायत मिलने पर जिसका लिखित सत्यापन कैशियर विराम सिंह उडके द्वारा किया जाना बताया गया है। जो कि नगर पालिका लेखा नियम 2018 के नियम 258 के तहत गबन की श्रेणी में आता है।

## फरार आरोपियों के लिए चांचोड़ा ने की उद्घोषणा

गुना। जिले के थाना चांचोड़ा के एक जानलेवा मारपीट के मामले में फरार चल रहे दो आरोपियों के संबंध में चांचोड़ा न्यायालय ने सख्त रुख अपनाते हुए उद्घोषणा जारी की है। जानकारी के अनुसार चांचोड़ा थाने में पंजीबद्ध प्रकरण क्रमांक 118/25 धारा 109, 3(5) बीएनएस में आरोपी अमृतलाल पुत्र गंगाराम गुर्जर एवं दिनेश पुत्र अमृतलाल गुर्जर, निवासी ग्राम बोरखेड़ी थाना मुगवास, घटना के दिन से ही फरार हैं। इनकी गिरफ्तारी के लिए थाना पुलिस द्वारा लगातार प्रयास किए गए, किंतु दोनों आरोपी अपने पते से गायब मिले। इस प्रकरण में पुलिस द्वारा अग्रिम विधिक कार्रवाई जारी है। नियत तिथि पर यदि आरोपी न्यायालय में हाजिर होना ही होगा।

## एक नजर में



**पुलिस की कॉम्बिंग गस्त से अपराधियों में हड़कंप**  
सिलवानी. स्थानीय पुलिस की कार्रवाई से अपराधियों में हड़कंप मचा हुआ है. पुलिस ने कॉम्बिंग गस्त के दौरान 3 वारंटियों को पकड़ने में सफलता प्राप्त की. जानकारी के अनुसार शनिवार - रविवार की रात पुलिस अधीक्षक पंकज कुमार पाण्डेय के निदेशन में एसडीओपी अनिल मोर्य, थाना प्रभारी पूनम सविता के नेतृत्व में पुलिस ने कार्रवाई करते हुए एक स्याई वारंटी तथा दो अन्य मामलों के फरार आरोपियों को गिरफ्तार किया. वारंटियों व अन्य अपराधियों को पकड़े जाने का अभियान रात 12 बजे से सुबह 5 बजे तक चला.



**विधायक राय ने सपलीक लिया पं. मिश्रा से आशीर्वाद**  
सीहोर. श्रावण माह के प्रथम दिवस कुबेरेश्वर धाम पहुंचकर गुरु पूर्णिमा के उपलक्ष्य में विधायक सुदेश राय और समाजसेवी अरुणा राय ने बाबा महाकाल कुबेर भंडारी के दर्शन किए और नागरिकों की सुखशांति समृद्धि की कामना बाबा महाकाल से की. तत्पश्चात शॉल श्रीफल से कथा वाचक पंडित प्रदीप मिश्रा का सम्मान कर उनका आशीर्वाद प्राप्त किया. विधायक सुदेश राय और समाजसेवी अरुणा राय ने इस अवसर पर उपस्थित समस्त नागरिकों को श्रावण सोमवार की शुभकामनाएं दी.



**अग्रवाल मारवाड़ी महिला मंडल का स्थापना दिवस**  
ललितपुर. अग्रवाल मारवाड़ी महिला मंडल का 15 वां स्थापना दिवस मनाया गया. इस अवसर पर अध्यक्ष मोना बंसल, सचिव कीर्ति अग्रवाल और कोषाध्यक्ष पूनम अग्रवाल सहित सभी सदस्य उपस्थित हुए. अध्यक्ष मोना बंसल द्वारा कहा गया कि मंडल हर वर्ष की तरह सामाजिक कार्यों में अपना सहयोग करना रहेगा, सचिव कीर्ति अग्रवाल द्वारा आभार व्यक्त किया गया.

**जर्जर भवन में संचालित हो रही आंगनवाड़ी**  
भैसदेही। बच्चों को प्रारंभिक शिक्षा के साथ ही पोषण देने के लिए शहर में आंगनवाड़ी केन्द्र संचालित किये जा रहे हैं। लेकिन इन आंगनवाड़ी केन्द्रों के रखरखाव को लेकर कोई ध्यान नहीं दिया जा रहा है। जिसके कारण आंगनवाड़ी केन्द्र जर्जर हालत में पहुंच गये और इनकी जर्जर भवनों में बच्चों को बैठकर पढ़ाई करनी पड़ रही है।

## वरिष्ठ पत्रकार के निधन पर दौड़ी शोक की लहर

नवभारत न्यूज टीकमगढ़। शहर के वरिष्ठ पत्रकार यशोवर्धन नायक का सोमवार को उपचार के दौरान झंझसी में निधन हो जाने की खबर लगते ही नगर सहित जिले भर में शोक की लहर दौड़ गई। जानकारी के अनुसार बीती 9 जुलाई को उनकी तबियत बिगड़ने पर उन्हें जिल चिकित्सालय में भर्ती कराया गया था.



नवभारत न्यूज  
नर्मदापुरम, 14 जुलाई दतिया में आयोजित राज्य स्तरीय सब जूनियर कुराश खेल प्रतियोगिता

## ओलंपस हार्ड के विद्यार्थियों का सम्मान

भोपाल में विदिशा के ओलंपस हार्ड के बच्चों का परचम

नवभारत न्यूज  
विदिशा, ओलंपस हार्ड के बच्चों ने भोपाल में इंटर स्कूल कैनवा सॉफ्टवेयर पोस्टर डिजाइनिंग प्रतियोगिता में दूसरा स्थान प्राप्त किया. स्कूल संचालक मोहित रघुवंशी ने जानकारी देते हुए बताया की भोपाल के आई ई एस पब्लिक स्कूल द्वारा विगत दिनों विभिन्न केंटरों में टेक प्रतियोगिता आयोजित की गई थी जिनमें ओलंपस हार्ड के विद्यार्थियों ने भी अपनी सहभागिता दर्ज की थी. इस प्रतियोगिता में भोपाल के सीबीएसई एवं आईसीएसई स्कूलों के बच्चों ने बढ़चढ़ कर हिस्सा

# सेमेरिटस के खिलाड़ियों ने जीते पदक



में सेमेरिटस विद्यालय के छात्र-छात्राओं ने 11 पदक जीतकर मध्य प्रदेश में तृतीय स्थान प्राप्त किया। विद्यालय की छात्रा समूह में वंदिता

राव स्वर्ण पदक, जिशा गुप्ता ने स्वर्ण पदक, आराध्या चंद्रवंशी स्वर्ण पदक, अर्नवी मिश्रा स्वर्ण पदक, पूर्वी यादव रजत पदक, लक्ष्य राठीर रजत पदक, तनिष्का यादव कांस्य पदक, नव्या सगवालिया ने कांस्य पदक, शांतनु कावड़कर कांस्य पदक अर्जित किया। कनिष्का चोरे, वैभव, शिवांश मालवीय ने श्रेष्ठ प्रदर्शन किया। स्वर्ण पदक विजेता जम्मू कश्मीर में आयोजित राष्ट्रीय कुराश खेल प्रतियोगिता में हिस्सा लेंगे प्रशिक्षण कुमारी वैशाली तिवारी के नेतृत्व में खिलाड़ी मार्गदर्शन प्राप्त कर रहे हैं।



लिया था.कैनवा पोस्टर डिजाइनिंग प्रतियोगिता में ओलंपस हार्ड स्कूल के कक्षा 6 के अनंजय सिंह और अश्वर्ष राज सिंह ने भाग लिया. वहीं साइबर क्रिज प्रतियोगिता में कक्षा

## एक पेड़ माँ के नाम अभियान में लगाए पौधे

व्यावरा 14 जुलाई, का. विजयवर्गीय समाज द्वारा एक पेड़ माँ के नाम अभियान के तहत विभिन्न प्रजातियों के पौधे लगाकर उनकी देखरेख एवं संरक्षण का संकल्प लिया. अखिल भारतीय विजयवर्गीय महासभा के आन्धान पर विजयवर्गीय समाज द्वारा वृक्षारोपण महोत्सव मनाते हुए पौधारोपण किया गया. समाज बंधुओं ने अपना नगर स्थित पार्क में विभिन्न प्रजातियों के पौधे लगाए. फलदार पौधे, बेलपत्र, शीशम, मोठी नीम, छायादार एवं सुगंधित पौधे लगाए तथा उनके संरक्षण का संकल्प लिया. स्थानीय सभा अध्यक्ष योगेश विजयवर्गीय ने आभार माना.



## दृष्टिबाधित बच्चों के सेवा प्रकल्प 'साई दृष्टि' में किया वृक्षारोपण

गुना। रोटरी क्लब गुना रॉयल द्वारा एक सराहनीय सेवा गतिविधि के अंतर्गत साई दृष्टि विद्यालय में विशेष कार्यक्रम का आयोजन किया गया। इस अवसर पर रोटरी इंटरनेशनल 3053 की प्रांतपाल डॉ. निशा शेखावत ने विशेष रूप से शिरकत की और साई दृष्टि स्कूल परिसर का अवलोकन किया। उन्होंने दृष्टिबाधित बच्चों की शिक्षा, प्रशिक्षण और उन्हें आत्मनिर्भर बनाने की दिशा में हो रहे प्रयासों की भूरि-भूरि प्रशंसा

की। इस दौरान बच्चों को समर्पित रूप से पढ़ा रहे शिक्षक श्री किशोर फंडविस 'गुरुजी' का रोटरी क्लब द्वारा सम्मान किया गया। साथ ही विद्यालय में तैयार किए गए ऐबल टेनिस प्ले रूम का विधिवत शुभारंभ भी डॉ. निशा शेखावत के कर-कमलों से किया गया। यह कक्ष रोटरियन संदीप इन कैची वीडो और रोटरियन महावीर जैन के सौजन्य से तैयार हुआ है। क्लब द्वारा परिसर में वृक्षारोपण कर पर्यावरण-संवेदनशीलता का भी संदेश दिया गया।

कार्यक्रम में विशेष रूप से उस छात्रा हिमांशी का सम्मान भी किया गया जो दृष्टिबाधिता के बावजूद शिक्षा की ऊंचाइयों को छूने के लिए तत्पर है और अब बीएएलएलबी की पढ़ाई हेतु भोपाल जा रही है। यह सम्मान उसकी हिम्मत, साहस और प्रेरणा का प्रतीक रहा। क्लब अध्यक्ष एडवोकेट चौरभ जैन ने सभी अतिथियों का स्वागत करते हुए क्लब की सेवाभावी भावना को रेखांकित किया। अभिजात गोयल ने रोटरी क्लब की गतिविधियों और सेवा प्रकल्पों की जानकारी साझा की, वहीं सचिव जितेन्द्र वर्मा ने आभार प्रकट किया। कार्यक्रम का संचालन अभिषेक जैन द्वारा किया गया।

## कलेक्टर ने पांच टीबी मरीजों को लिया गोद

सीहोर. टीबी उन्मुलन के लिए जनभागीदारी अभियान के तहत कलेक्टर बालागुरु के ने निक्षय मित्र के रूप में अपना पंजीयन कराकर पांच टीबी मरीजों की पोषण आहार सहायता की जिम्मेदारी ली. इन टीबी मरीजों को 6 माह की उपचार अवधि तक प्रतिमाह फूड वास्कट दिया जाएगा. कलेक्टर तथा जिला पंचायत सीईओ सहित 47 अधिकारियों ने टीबी मरीजों को गोद लिया है. कलेक्टर बालागुरु के ने कहा कि टीबी रोग को हराने और देश को जिताने के साथ ही सीहोर जिले को टीबी मुक्त जिला बनाने के लिए समाज के सभी वर्गों के सहयोग और प्रयासों की आवश्यकता है.

## नदी के घाटों पर पुलिस बल तैनात

इस वर्ष अभी तक अत्यधिक बारिश होने के कारण सभी जलाशय उफान पर चल रहे हैं इसी क्रम कुंडेश्वर धाम की जमझर नदी अपने तेज उफान पर है जिसके चलते सावन माह में भक्तों की संख्या यह अधिक देखने को मिलती है। यह भक्त नदी के घाटों तक नहीं पहुंचे इसके लिए पुलिस प्रशासन ने अपना बल तैनात कर दिया है।

अभिषेक किया। मंदिर का गर्भ गृह सुबह 5 बजे श्रद्धालुओं के लिए खोला गया। मंदिर प्रबंधन ने महिला और पुरुष श्रद्धालुओं के लिए अलग-अलग लाइन की व्यवस्था की है। सुरक्षा के लिए ट्रस्ट के सुरक्षा जवानों के साथ पुलिस बल तैनात